

اشیائے خوردنی کی خریداری اور سٹور کرنا

(Purchase and Storage of Food)

5

اس باب کو پڑھنے کے بعد آپ درج ذیل کے بارے میں علم حاصل کرنے کے قابل ہو جائیں گے:

5.2 اشیائے خوردنی کو سٹور کرنا

- غذائیں سٹور کرنے کے طریقے
- غذائیں درست طریقے سے سٹور کرنا کیوں ضروری ہے؟
- غذائیں سٹور کرنے کے درست طریقے

5.1 اشیائے خوردنی کی خریداری

- خریداری کے اصول
- مختلف اشیائے خوردنی کی خریداری

5.1 اشیائے خوردنی کی خریداری (Purchase of foods)

اہم معلومات

ہماری زندگی اور صحت کا بنیادی دارومدار ”خوراک“ (Food) پر ہوتا ہے لیکن غذاؤں کا کھا لینا ہی صحت کی ضمانت نہیں ہوتا۔ بلکہ خریداری کے وقت غذاؤں کی حالت، اشیائے خوردنی کو رکھنے اور ذخیرہ کرنے کی کیفیات اور انہیں دھونے، کاٹنے اور پکانے کے طریقے سب ”غذائیت اور صحت“ پر براہ راست اپنے اثرات مرتب کرتے ہیں۔

اگر ہمیں اپنی صحت کا خیال رکھنا ہے تو غذا سے متعلق ہر اس بات کے بارے میں جاننا ضروری ہے جو صحت پر اثر انداز ہوتی ہے کیونکہ جو غذا ہم زندگی اور صحت کیلئے کھاتے ہیں وہی صحت کی دشمن، جان لیوا بیماریوں اور خصوصاً بچوں کیلئے موت تک کا باعث بھی بن سکتی ہے۔ کیونکہ گندی، باسی اور گلی سڑی غذائیں مہلک قسم کے جراثیموں کی آماجگاہ ہوتی ہیں جنکے کھانے سے طرح طرح کی بیماریاں لاحق ہو جاتی ہیں۔ اس لیے صحت مند اور مضر صحت غذاؤں کے بارے میں فرق جاننا

اور ان کی درست پہچان کا ہونا بے حد ضروری ہے تاکہ درست خریداری سے رقم کا درست استعمال اور صحت کے حصول کا مقصد بخوبی حاصل ہو سکے۔

5.1.1 خریداری کے اصول (Principles of Purchase)

کھانے پینے کی اشیاء کی ایسی خریداری جو اچھی صحت اور رقم کی بچت کی ضامن ہو، خریدنے والے کی عقلمندی اور ذہانت کی دلیل ہوتی ہے۔ اشیائے خوردنی کی اچھی خریداری کیلئے درج ذیل اصولوں کو مد نظر رکھنا ضروری ہے۔

1- غذائیت

غذائیت کے بارے میں یہ علم ہونا ضروری ہے کہ ”اچھی صحت“ کے لیے کون سے ”غذائی اجزاء“ لازمی ہیں اور انہیں غذاؤں کے کن گروہوں سے حاصل کیا جاسکتا ہے تاکہ افراد خانہ کو صحت مند، عمدہ اور من پسند کھانے، نعم البدل سستی غذاؤں سے مہیا کرنے کا مقصد حاصل ہو سکے۔

2- قیمت

مختلف غذاؤں کی قیمتوں کے بارے میں علم ہونا ضروری ہے تاکہ بہترین غذائیت کی حامل سستی خریداری سے بچت پر بوجھ کم کیا جاسکے۔

3- موسم

ٹھنڈے موسم میں چیزیں کئی روز تک خراب نہیں ہوتیں۔ اس لیے سردیوں میں پھل اور سبزیاں اکٹھی خرید لی جائیں تو اس سے وقت اور رقم میں حیرت انگیز بچت ہو جاتی ہے۔ اسکے علاوہ اگر اشیاء اکٹھی اور زیادہ مقدار میں خریدنا ہو تو اس کے لیے سستے بازار سے خریداری کرنی چاہیے۔

4- اوقات

صبح کے وقت مہنگی بکنے والی سبزیوں اور پھلوں کی قیمتوں میں دوپہر کے بعد کافی کمی ہو جاتی ہے۔

5- موسمی غذائیں

اپنے بھرپور موسم میں سبزیاں اور پھل کافی سستے ہو جاتے ہیں اس لیے اس وقت ان کا استعمال بکثرت کرنا چاہیے۔ اور تازہ پکانے کے علاوہ ان کے مربے، چٹنیاں، اچار وغیرہ بھی انہیں دنوں میں بنا کر اگلے موسموں کے لیے محفوظ کر لینے چاہئیں۔

6- کوالٹی اور سائز

کوالٹی اور سائز کے لحاظ سے ایک ہی کوالٹی کی چھوٹی سبزی یا پھل کی قیمت کافی کم ہوتی ہے۔ لیکن سائز کے چھوٹے ہونے سے غذائیت میں کوئی فرق نہیں پڑتا۔

7- مقصد استعمال

اگر کچھ عرصے تک رکھنے کیلئے خریدنا ہو تو سبزیاں اور پھل قدرے کچی کچی حالت میں ہونے چاہئیں تاکہ ہفتے بھر میں خراب ہوئے بغیر استعمال کئے جاسکیں۔

8- صفائی

تمام اشیائے خوردنی کی کوالٹی کی پہچان اور تازگی کے علاوہ ان کا صاف ستھرا اور صاف ستھری جگہ سے خریدنا ضروری ہے۔

9- ڈبہ بند غذائیں

پیکٹوں اور ڈبوں والی چیزیں خریدتے وقت ان پر درج تاریخ ضرور پڑھ لینی چاہیے۔ مثلاً تیار کرنے (Manufacture) کی تاریخ اور معیار ختم ہونے کی تاریخ (Expiry date) تاکہ تاریخ سے پہلے خراب ہونے پر دکاندار کو دکھا کر اسے واپس کیا جاسکے کیونکہ مقررہ مدت سے پہلے پیک شدہ چیزوں کے خراب ہونے پر کمپنی خود ذمہ دار ہوتی ہے۔

5.1.2 مختلف اشیائے خوردنی کی خریداری (Criteria of Purchasing different foods)

1- سبزیاں اور پھل (Vegetables and fruits)

سبزیوں اور پھلوں کا گروہ عموماً ایک ہی مانا جاتا ہے۔ جن کی خریداری کے طریقے کم و بیش ایک سے ہوتے ہیں۔ فرق صرف ان کی خریداری کے طریقوں پر ہوتا ہے۔ مثلاً سبزیوں کو تازہ رکھنے کیلئے پانی کا چھڑکاؤ بہتات سے کیا جاتا ہے۔ جبکہ پھلوں کیلئے کیمیائی پاؤڈر اور تیل استعمال کیا جاتا ہے۔ سبزیوں اور پھلوں کی پہچان کیلئے ان کی چمک، رنگت، وزن اور جھلکے کی کیفیت وغیرہ کے علاوہ متعدد ظاہری خصوصیات اور علامات کا جائزہ لینا ضروری ہے۔

- i- تمام سبزیاں اور پھل صاف ستھرے، مٹی اور گرد و غبار سے پاک ہونے چاہئیں۔ سبزیاں اور پھل ہمیشہ صاف ستھری جگہ سے خریدنے چاہئیں۔ جنہیں کپڑے سے ڈھانپ کر گرد و غبار اور کیڑے مکوڑوں سے محفوظ رکھا گیا ہو۔
- ii- رنگوں میں دلکشی، قدرتی خوبصورتی اور تازگی ہونی چاہیے۔ سبزیوں اور پھلوں کے رنگ ان کے کچے، پکے اور تیار یا ضرورت سے زیادہ کچے ہونے کی نشاندہی کرتے ہیں جن سبزیوں اور پھلوں میں ہریالی کا رنگ موجود ہو وہ کچے کچے ہوتے ہیں جبکہ تیار کچے ہوئے پھل یا سبزی کا مخصوص اصل رنگ اپنے جو بن پر ہوتا ہے۔ باسی ہونے پر قدرتی رنگ تبدیل ہو جاتا ہے جیسے پھول گو بھی کے سبز چمکیلے پتوں کا رنگ پیلا اور ساگ، پالک وغیرہ کا رنگ گہرا اور بجھا ہوتا ہے۔
- iii- چھلکا تازہ، رسیلا، کڑک دار اور مضبوطی سے گودے کے ساتھ جڑا ہونا چاہیے جسے گھرج کر یا پھر تیز چاقو کے بغیر الگ نہ کیا جاسکتا ہو۔
- iv- پھل اور سبزیاں کسی بھی قسم کے داغ دھبوں سے پاک ہونے چاہئیں۔ ایسے نشان سطحی نہیں ہوتے بلکہ پھل اور سبزیوں کے اندر تک کیڑے مکوڑوں کی رہائش گاہ ہوتے ہیں۔

2- خشک اجناس (Dry Ingredients)

- اس میں تمام خشک اشیائے خوردنی شامل ہیں مثلاً تمام اناج، گیہوں، چاول، دلیہ، آٹا، سوجی، میدہ، چائے کی پتی، چینی، نمک، پے ہوئے اور ثابت مصالحہ جات وغیرہ۔ غلط خریداری سے بچنے کیلئے ضروری ہے کہ خریدار ان خشک اجناس کی درج ذیل خصوصیات سے بخوبی واقف ہو۔ مثلاً
- i- رنگت، شکل و وضع اور خوشبو قدرتی ہونی چاہیے۔
 - ii- دیکھنے میں اجناس صاف ستھری ہوں۔
 - iii- اجناس سنڈی اور سُسری سے پاک ہوں جو دانوں میں سوراخ کر کے انہیں کھوکھلا کر دیتی ہے۔ جن دانوں میں سُسری گھسی ہو وہ سیاہی مائل دکھائی دیتے ہیں۔
 - iv- اناج کا ہر دانہ اور ہر ذرہ صاف، شفاف اور الگ الگ ہونا چاہیے۔ پسپی ہوئی مرچوں، ہلدی، پے ہوئے مصالحہ جات اور آٹے، سوجی، میدے وغیرہ کا خشک ہونا ضروری ہے۔
 - v- اناج کی قدرتی رنگت کا خیال رکھنا ضروری ہے۔ آجکل دوکاندار والوں خصوصاً دھلی مونگ، کو خوبصورت پیلا، سونف کو ہرا، اور چائے کی پتی کو نسواری رنگ میں رنگ کر ان کی قدرتی رنگت اور دلکشی برقرار رکھنے کا دھوکا دیتے ہیں۔ اس کا خیال رکھنا نہایت ضروری ہے کیونکہ یہ رنگ مُضر صحت ہوتے ہیں۔

-vi ملاوٹ والی اشیاء کی پہچان ہونی چاہیے۔ پرچون سے کھلی اور پسلی ہوئی چیزیں خریدنے کی بجائے ایسی چیزیں خریدنی چاہئیں۔ جو ثابت ہوں اور جن کو گھر پر پیسا جاسکتا ہو۔ یا پھر مہر شدہ تھیلوں یا بند ڈٹوں میں بند چیزیں خریدنی چاہئیں تاکہ خرابی یا ملاوٹ کی صورت میں انہیں تبدیل یا واپس کیا جاسکے۔

-vii چینی، نمک اور چائے کی پتی کے دانے بھی نکھرے نکھرے، صاف ستھرے اور خشک ہونے چاہئیں کیونکہ نمی سے ان میں گیلپین آ جاتا ہے اور یہ وزنی بھی ہو جاتے ہیں۔

-viii بند پیکٹوں اور ڈبوں میں خریدی گئی اشیاء کی ”تیاری“ اور ”معیاد“ کی تاریخ پڑھ لینا ضروری ہے تاکہ اگر چیز مقررہ مدت سے پہلے خراب نکلے تو دوکاندار کو واپس کی جاسکے۔

-3 گوشت (Meat)

تازہ گوشت کی پہچان کیلئے پرکھنے والی علامات میں گوشت پر لگی مہر، رنگ، ریشہ، چربی اور گوشت کی خوشبو شامل ہیں۔

-i مہر (Stamp)

ادارہ صحت کی جانب سے جانور کے صحت مند اور گوشت کے تازہ ہونے کی تصدیق کے لیے اس پر مہر (Stamp) ثبت ہوتی ہے۔

-ii رنگ (Colour)

تازہ گوشت کے رنگ میں تازگی اور چمک ہوتی ہے جبکہ پرانے گوشت کا رنگ گہرا اور سیاہی مائل ہو جاتا ہے۔ اسکے علاوہ چھوٹے گوشت یعنی بکرے کے گوشت کا رنگ سرخ ہوتا ہے اور گائے کے گوشت کا رنگ قدرے گہرا ہوتا ہے۔ مرغی کے گوشت کا رنگ گلابی سا ہوتا ہے۔

-iii ریشہ (Fiber)

تازہ گوشت کے ریشہ نرم مگر مضبوطی سے ایک دوسرے کے ساتھ جڑے ہوتے ہیں۔ جبکہ باسی یا پرانے گوشت کے ریشے ڈھلکے ہوتے ہیں۔ چھوٹے جانور کے گوشت کے ریشے باریک اور چھوٹے ہوتے ہیں جبکہ بڑے جانور کے گوشت کے ریشے سخت اور موٹے ہوتے ہیں مثلاً مرغی کے ریشے کافی باریک اور چھوٹے ہوتے ہیں۔

-iv چربی (Fats)

بکرے کے گوشت کی چربی سفید اور گائے کے گوشت کی چربی پیلی رنگ کی ہوتی ہے۔ گوشت اگر تازہ ہو تو چربی کی تہہ سخت ہوتی ہے جبکہ پرانے اور باسی گوشت کی چربی نرم اور ڈھیلی ہو جاتی ہے جو ہاتھ سے بھی الگ کی جاسکتی ہے۔

۷۔ خوشبو (Smell)

تازہ گوشت کی اپنی مخصوص خوشبو ہوتی ہے جبکہ باسی گوشت میں ناگوار سی بو پیدا ہو جاتی ہے۔

4۔ مچھلی (Fish)

تازہ مچھلی کے گوشت کی پہچان کی علامات درج ذیل ہوتی ہیں۔

۱۔ خوشبو (Smell)

مچھلی کے گوشت کی ناپسندیدہ خوشبو دوسرے جانوروں کے گوشت سے بالکل مختلف، مخصوص اور بہت تیز ہوتی ہے جو سارے گھر میں پھیل جاتی ہے۔ باسی مچھلی میں شدید ناگوار قسم کی بدبو پیدا ہو جاتی ہے جسے برداشت کرنا مشکل ہوتا ہے۔

ii۔ چانے (Scales)

تازہ مچھلی کے چانے مضبوطی سے جھے ہوتے ہیں جنہیں تیز چھری سے پھیلنا پڑتا ہے جبکہ باسی مچھلی کے چانے آسانی سے نکلنے لگتے ہیں۔

iii۔ آنکھیں (Eyes)

تازہ مچھلی کی آنکھیں چمکیلی اور ابھری ہوئی ہوتی ہیں جبکہ باسی مچھلی کی آنکھیں اندر کو دھنس جاتی ہیں۔

iv۔ گلپھڑے (Gills)

تازہ مچھلی کے گلپھڑے کھڑے کھڑے اور سرخ رنگ کے ہوتے ہیں جبکہ باسی مچھلی کے گلپھڑے مٹیالے اور بھورے ہو جاتے ہیں۔

۷۔ تازگی (Freshness)

گوشت کو اگر انگلی سے دبایا جائے تو انگلی ہٹانے پر تازہ گوشت کی اصلی شکل برقرار رہتی ہے۔ لیکن باسی یا پرانی مچھلی کے گوشت میں گڑھا پڑ جاتا ہے۔ چونکہ مچھلی کی تازگی کی علامات اسکے سر کی طرف سے زیادہ ملتی ہیں اس لیے مچھلی فروش عموماً مچھلی کا سر اور دم بیچنے سے پہلے ہی کاٹ دیتے ہیں۔

5۔ انڈے (Eggs)

انڈے تازہ ہوں یا خراب ان کے بیرونی سخت خول میں کوئی تبدیلی نہیں آتی اس لئے باہر سے انڈے کے درست یا خراب ہونے کا اندازہ نہیں لگایا جاسکتا۔ البتہ انڈے کی پہچان درج ذیل کئی مختلف طریقوں سے کی جاسکتی ہے۔

۱۔ وزن میں انڈہ بھاری اور بھرا ہوا محسوس ہونا چاہیے۔ ہلکا اور خالی محسوس ہونا ہوا انڈہ خراب انڈے کی علامت ہے۔

- ii تازہ انڈہ ہلانے پر ٹھوس اور بھرا ہوا محسوس ہوتا ہے، اگر پانی چھلکتا ہوا لگے تو یہ خراب انڈے کی علامت ہے۔
- iii تازہ انڈہ پانی میں ڈالنے سے برتن کی تہہ میں بیٹھ جاتا ہے جبکہ خراب انڈہ یا تو ایک کنارے پر کھڑا ہو جاتا ہے یا ہلکا ہونے کے سبب اوپر تیرنے لگتا ہے۔
- iv توڑنے پر انڈے کی زردی اپنی درست حالت میں، مضبوطی سے گول شکل میں قائم رہتی ہے جبکہ خراب انڈے کی زردی پانی کی طرح پھیل جاتی ہے اور توڑنے پر بدبو کا احساس ہوتا ہے۔

6- دودھ (Milk)

- i تازہ دودھ خوشبودار ہوتا ہے اس کی سطح پر چکنائی کے قطرے بھی تیرتے دکھائی دیتے ہیں۔ ذائقے میں خالص دودھ بہت لذیذ ہوتا ہے۔
- ii دودھ جتنا پتلا ہو، اتنا ناخالص ہوتا ہے کیونکہ اس میں پانی کی ملاوٹ ہوتی ہے۔
- iii خشک پیکٹ بند اور ڈبوں میں بند دودھ کے اوپر تیاری (Manufacture) کی تاریخ اور معیاد ختم ہونے (Expiry) کی تاریخ درج ہوتی ہے۔ اس لیے خریدنے سے پہلے اس کو ضرور پڑھ لینا چاہیے۔

5.2 اشیائے خوردنی کو سٹور کرنا (Storage of Foods)

اشیائے خوردنی کی فوری فراہمی کی سہولت حاصل کرنے کے لیے انہیں موجودہ ضرورت سے زائد مقدار میں خرید کر گھر میں اکٹھا کرنا سٹور (Store) کرنے کا عمل کہلاتا ہے۔

غذائیت لذت اور خوشبو کے لحاظ سے بہتر تو یہی ہے کہ دودھ، سبزیاں، پھل اور گوشت وغیرہ کو ضرورت کے تحت تازہ خرید کر استعمال کیا جائے۔ حالات اور ضروریات کے پیش نظر کچھ نہ کچھ تھوڑی بہت اضافی مقدار گھر میں بھی رکھنا ضروری ہے۔ مثلاً مارکیٹ دور ہو، پھیری والوں کی سہولت میسر نہ ہو، سودا سلف لا کر دینے والا کوئی نہ ہو، کنبہ بڑا ہو، مہمان داری زیادہ رہتی ہو، روزانہ پکانے کی دقت ہو، اچھی کوالٹی کی چیزیں سستی دستیاب نہ ہوں اور خاتون خانہ بھی ملازمت پیشہ ہو تو ذخیرہ کرنے کی اہمیت زیادہ آجا کر ہونے لگتی ہے۔

غذائیں سٹور کرنے کے لیے ایسا ماحول (Environment) ضروری ہے جو غذائیں خراب کرنے والے جراثیموں کو بے اثر کر کے غذاؤں کی معیاد بڑھانے کا باعث بن سکیں۔" مثلاً یہ کہ:-

- 1- جراثیموں کی نقل و حرکت کو سست یا جامد کر سکے (Inactivate spoiling agents)
- 2- ان کی نشوونما میں رکاوٹ پیدا کر سکے (Prevent their growth)

3- غذاؤں کو جراثیموں اور کیڑے مکوڑوں کے حملوں سے بچا سکے (Keep food safe from germs)

غذائیں سٹور کرنے کے لیے استعمال کی جانے والی جگہ کا درجہ حرارت، روشنی اور ہوا کی موجودگی غذا کے سٹوریج کا ماحول کہلاتی ہے۔ گرم اور مرطوب ماحول میں جراثیم اور کیڑے مکوڑے نہایت تیزی سے پرورش پاتے ہیں جب کہ خشک ماحول ان کے لیے ناسازگار ہوتا ہے۔ ٹھنڈک اور بخ بستہ ماحول غذا خراب کرنے والے جراثیموں کو ست اور نیم مردہ کر دیتا ہے۔ جس سے وہ جب تک ٹھنڈک میں پڑے رہیں بے اثر رہتے ہیں، نشوونما نہیں پاسکتے اور نہ ہی غذا میں خرابی پیدا کر سکتے ہیں لیکن جو بھی انھیں فریج یا فریزر سے باہر نکالا جاتا ہے وہ چست ہوتا (Activate) شروع ہو جاتے ہیں اور خرابی پیدا کرنے لگتے ہیں اس لیے غذاؤں کو اسی وقت نکالنا چاہیے جب انہیں استعمال کرنا مقصود ہو۔

5.2.1 غذائیں سٹور کرنے کے طریقے (Types of food storage)

درجہ حرارت کے لحاظ سے غذاؤں کو درج ذیل تین طریقوں سے سٹور کیا جاسکتا ہے مثلاً

- 1- عام گھریلو سٹوریج (common storage) موسمی درجہ حرارت
 - 2- ریفریجریٹر / سرد خانہ (Refrigerator) ٹھنڈا بخ بستہ درجہ حرارت
 - 3- فریزر / برف خانہ (Freezer) انجمادی درجہ حرارت
- مختلف غذاؤں کو سٹور کرنے کا انحصار ان میں موجود نمی یا پانی کی مقدار پر ہوتا ہے۔

دیر تک خراب نہ ہونے والی غذائیں (Non-Perishable Foods)	جلد خراب نہ ہونے والی غذائیں (Semi-Perishable Foods)	جلد خراب ہونے والی غذائیں (Perishable Foods)
ان میں پانی کی مقدار نہ ہونے کے برابر ہوتی ہے اس لیے عام درجہ حرارت پر ہفتوں سے لے کر مہینوں تک آسانی سے رکھی جاسکتی ہیں۔ ان میں تمام خشک اجناس شامل ہیں مثلاً گیہوں، چاول، دالیں، اناج، آٹا، بیسن، سوچی، سویا، چائے کی پتی، گرم مصالحے، نمک، مرچ، ہلدی اور چینی وغیرہ۔	ان میں پانی کی مقدار کافی کم ہوتی ہے جس کی وجہ سے عام درجہ حرارت پر آسانی سے گرمیوں میں دو تین دن تک اور سردیوں میں چھ سات دن تک ٹھیک اور قابل استعمال رہتے ہیں۔ ان میں تمام بڑاؤ والی اور گودے والی سبزیاں اور پھل سناں ہیں۔ مثلاً آلو، پیاز، لہسن، اورک، ٹماٹر، گاجر، مولی، شلغم اور کدو وغیرہ۔	ان میں نمی یا پانی کی مقدار بہت زیادہ ہوتی ہے جس کی وجہ سے ان میں نقصان دہ بیکٹریا نہایت تیزی سے نشوونما پاتے ہیں اور انہیں فوراً خراب کر دیتے ہیں مثلاً دودھ، گوشت، سبز پتوں والی سبزیاں، ساگ، پالک، دھنیا وغیرہ۔

1- عام گھریلو سٹوریج (Common Storage)

یہ گھر کے کسی ایسے کمرے یا سایہ دار حصے پر مشتمل ہوتا ہے جہاں ہوا کا گزر رہتا ہو، دھوپ اور تپش نہ پڑتی ہو۔ اس جگہ کم

رس دار اور جلد خراب نہ ہونے والی غذاؤں کو بآسانی گرمیوں میں دو تین دن اور سردیوں میں ہفتے یا اس سے بھی زیادہ عرصے کے لیے سٹور کیا جاسکتا ہے۔ جس کے لیے نعمت خانہ یا جالی دار الماری، لوہے کا بنا ہوا ٹوکرا اور گیلی ریت کے ڈھیر میں انہیں رکھا جاسکتا ہے۔ مثلاً

دودھ اگر تازہ ہو تو اسے پہلے اچھی طرح ابال کر اس میں موجود جراثیم ختم کر لینے چاہئیں۔ پھر فوراً ٹھنڈا کر کے صاف کھلے برتن میں پانی ڈال کر اسے کسی ٹھنڈی اور ہوادار جگہ پر رکھا جاسکتا ہے یا پھر کسی ٹھنڈی اور ہوادار جگہ پر ”گیلی ریت“ پر دودھ کا برتن ایسے رکھا جائے کہ اس کا کچھ حصہ ریت میں دبا رہے۔

گوشت کو صاف کپڑے سے پونچھ کر مناسب استعمال کی الگ الگ تھیلیاں بنا کر فریژر میں رکھا جاسکتا ہے۔ خشک اجناس جس میں اناج، دالیں، چاول، نمک، چینی، چائے کی پتی، ثابت اور پسے ہوئے گرم مصالحہ جات وغیرہ شامل ہیں۔ ان میں نمی سے کیڑا، سنڈی یا سسری پڑ جاتی ہے اور پھپھوندی لگ جاتی ہے۔ جس سے بچانے کیلئے انہیں پلاسٹک کے منہ بند تھیلوں، شیشے کے جار، لکڑی یا گتے کے منہ بند ڈبوں میں بند کر کے خشک و گرم ماحول میں رکھنا ضروری ہے۔ اسکے علاوہ زیادہ عرصہ تک محفوظ کرنے کیلئے ان میں ہلدی کے ٹکڑے، تیز پات اور لہسن کے جوئے بھی رکھے جاسکتے ہیں۔

2- ریفریجریٹر اسردخانہ (Refrigerator)

گھر گھر بجلی آ جانے سے اب کھانے پینے کی چیزیں سٹور کرنے کے لیے ریفریجریٹر کا استعمال بہت عام ہو گیا ہے۔ ریفریجریٹر کا درجہ حرارت خوب ٹھنڈا ہوتا ہے جس میں گرمی جیسے موسم میں دودھ، بنریاں، پھل اور انڈے وغیرہ دو تین روز تک قابل استعمال حالت میں رہ سکتے ہیں۔

3- فریزر برف خانہ (Freezer)

فریزر الگ بھی ملتے ہیں اور ریفریجریٹر (جسے عام طور پر فرج بھی کہا جاتا ہے) کے سب سے اوپر والا شیلف بھی فریزر ہوتا ہے۔ فریزر کا درجہ حرارت نقطہ انجماد یا اس سے بھی بہت کم ہوتا ہے جس میں چیزیں بالکل برف کی مانند جم جاتی ہیں اور ان کی معیاد دنوں سے بڑھ کر ہفتوں اور مہینوں تک جا پہنچتی ہے۔ مثلاً گوشت، مرغی، مچھلی، بنریاں اور دیگر جلد خراب ہو جانے والی اشیاء وغیرہ۔

5.2.2 غذائیں درست طریقے سے سٹور کرنا کیوں ضروری ہے؟

(Why foods must be properly stored?)

غذائیں سٹور کرنے کے متعینہ مقاصد کو بہترین طریقے سے حاصل کرنے کے لیے غذاؤں کو درست طریقے سے سٹور کرنے کے بارے میں جاننا ضروری ہے تاکہ:-

- 1 غذاؤں کی خریداری میں لگائے ہوئے وقت، قوت اور رقم سے حقیقی طور پر زیادہ سے زیادہ استفادہ حاصل کیا جاسکے۔
- 2 غذاؤں کو کیڑے مکوڑوں اور جراثیموں کے حملے سے محفوظ رکھا جاسکے۔
- 3 غذاؤں میں موجود جراثیموں کو بڑھنے اور نشوونما سے روکا جاسکے۔ اس طرح سے غذاؤں کی معیار اور مدت کو بڑھایا جاسکتا ہے۔
- 4 اچانک آجانے والے مہمانوں کی تواضع سہولت سے ہو سکے اور اخراجات بھی کم ہوں۔
- 5 گھر سے باہر کام کرنے والی خواتین کے لیے باعث سہولت ہو۔
- 6 خاتون خانہ کو تفریح، آرام و آسائش اور دوسرے کاموں کے لئے کچھ وقت میسر آسکے۔

5.2.3 غذائیں سٹور کرنے کے درست طریقے (Correct procedures of Food Storage)

بازار سے لا کر کھانے پینے والی اشیاء کو یونہی تھیلوں سمیت فریج میں ٹھونس دینے سے کام نہٹ نہیں جاتا بلکہ عملی فوائد اور مطلوبہ نتائج حاصل کرنے کے لیے چیزوں کو سنبھالنے میں قدرے محنت اور سلیقہ مندی کی ضرورت ہوتی ہے جس کے لیے درج ذیل امور پر عمل درآ مد ضروری ہے۔ مثلاً

- 1 سٹوریج کی گنجائش (space for storage) کا جاننا ضروری ہے تاکہ چیزیں اتنی ہی مقدار میں خریدی جائیں جو میسر جگہ میں آسانی سے سما سکیں۔
- 2 سٹوریج کی جگہ (place for storage) بالکل صاف ستھری، جراثیم سے پاک اور خشک ہونی چاہیے۔
- 3 پیکنگ (packing) کے لیے استعمال کیے جانے والے برتن، ڈبے، پلاسٹک کے تھیلے، مومی کاغذ وغیرہ کا صاف ستھرا، خشک اور منہ بند (seal) ہونا ضروری ہے تاکہ ان میں نمی، جراثیم یا ہوا داخل نہ ہو سکے جو غذاؤں کی خرابی کا باعث بنتے ہیں۔
- 4 سٹور کی جانے والی غذاؤں میں بالکل صاف ستھری، تروتازہ اور داغ دھبوں سے پاک ہونی چاہئیں۔
- 5 فریج میں رکھی جانے والی سبزیاں اور پھل اگر صاف ستھرے ہوں تو انہیں صاف مندار کپڑے سے پونچھ کر رکھنا چاہیے

- جلد خراب ہونے والی غذاؤں کو فریج میں سٹور کرنا چاہیے مثلاً گوشت، تازہ دودھ وغیرہ۔ انڈے فریج میں نہیں رکھنے چاہئیں۔
- جلد خراب نہ ہونے والی غذاؤں مثلاً آلو، کریلے، بھنڈی، شلجم، کدو وغیرہ اور اسی طرح کے دیگر پھل اور سبزیاں فریج یا عام سٹوریج میں سٹور کیے جاسکتے ہیں۔
- دیر تک خراب نہ ہونے والی غذاؤں مثلاً اناج، مصالحہ جات، دالیں، چینی اور نمک وغیرہ کو ہمیشہ بالکل خشک پلاسٹک کے لفافوں میں ڈال کر خشک ڈبوں میں یا براہ راست شیشے کے خشک جار میں محفوظ کرنا چاہیے جو منہ بند ہوں تو زیادہ بہتر ہے۔

یا انھیں کھلے پانی سے دھو کر ”پوٹاشیم پر مبنگائیٹ“ کے محلول میں کھگال کر سائے میں بچھے صاف تو لیے یا چادر پر پھیلا کر بالکل خشک کر لینا چاہیے تاکہ جلد خراب نہ ہوں۔ غذاؤں کو ضرورت کے مطابق حصے بنا کر تھیلیوں کا منہ اچھی طرح بند کر کے ترتیب سے اوپر تلے ایسے رکھنا چاہیے کہ انھیں نکالنا آسان ہو۔

6- فریزر میں رکھی جانے والی سبزیوں کو دھو کر اور چھیل کر مطلوبہ سائز کے ٹکڑوں میں کاٹ لیں اور ہر سبزی کی الگ الگ تھیلی کو ایک سے دو منٹ تک کھولتے پانی میں رکھیں تاکہ ان کے اندر موجود جرثومے تلف یا نیم جاں ہو سکیں۔ پھر انھیں صاف چادر پر پھیلا کر خشک کرنے کے بعد مناسب حصوں میں بانٹ کر منہ بند تھیلیوں یا ڈبوں میں ڈال کر محفوظ کر لیں۔ ساگ یا پالک کو ابال کر پانی بالکل خشک کرنے کے بعد ٹھنڈا کر کے رکھنا چاہیے۔ گوشت کو دھو کر خشک ہونے کے بعد تھیلیوں میں محفوظ کر لیں۔

نوٹ: مختلف چیزوں کی تھیلیوں کی پہچان کیلئے کوئی واضح نشانی رکھنا ضروری ہے کیونکہ فریزر میں چیزوں پر برف کی ہلکی سی تہہ چڑھ جاتی ہے اور ایک جیسے تھیلوں میں پڑی چیزوں کی پہچان مشکل ہو جاتی ہے۔

اہم نکات

خوراک کا صرف کھالینا ہی صحت کی ضمانت نہیں بلکہ غذاؤں کے انتخاب سے لیکر پکانے، کھانے اور رکھنے تک متعدد ایسے عوامل ہیں جو غذائیت پر اثر انداز ہو کر جانے انجانے میں صحت کو متاثر کرتے ہیں۔ جن میں غذاؤں کی حالت، انہیں پکانے اور سٹور کرنے کے طریقے شامل ہیں۔ اس لیے اشیائے خوردنی کی خریداری کے اصولوں اور ان کی درست پہچان کے لیے درج ذیل معلومات کا علم ہونا ضروری ہے۔

- ☆ مختلف غذاؤں میں موجود غذائیت
- ☆ قیمتوں کے بارے میں معلومات
- ☆ موسمی غذائیں خریدنا تاکہ انہیں کثرت سے استعمال میں لایا جاسکے۔
- ☆ اوقات: بھانڈا چھڑھنے اُترنے کے
- ☆ مقصد استعمال یعنی سٹور کرنا ہے یا فوراً استعمال کرنا ہے۔
- ☆ ڈبہ بند غذاؤں کی تاریخ معیاد
- ☆ قوت خرید یا بجٹ پر کاربند رہنا

تازہ سبزیوں اور پھلوں کی پہچان یہ ہے کہ ان کے چھلکے رسیلے، کڑک دار، صاف ستھرے اور ہموار ہوتے ہیں جنکی رنگت میں دلکشی، تازگی اور چمک ہوتی ہے۔ چھلکے گودے کے ساتھ مضبوطی سے جڑے ہوتے ہیں۔ پتوں والی سبزیوں کے پتے تازہ ہستہ اور ڈھٹیل کڑک کی آواز کیساتھ ٹوٹ جاتے ہیں جبکہ باسی سبزیاں نرم، مرجھائی، بدرنگ اور بدوضع ہوتی ہیں ان کے چھلکے گودے سے آسانی سے الگ ہو جاتے ہیں۔ بے رس ہوتے ہیں اور آسانی سے ٹوٹتے ہیں۔

خشک اجناس میں خریدار کو ہر مصالحے، اناج اور دالوں وغیرہ کی الگ الگ درست پہچان ہونا لازمی ہے۔ اناج صاف سُتھرے، اُبلے، کنکر، سُسری اور جالے سے پاک ہونے چاہئیں۔ ملاوٹ سے بچنے کے لیے اگر ممکن ہو سکے تو مرج اور ہلدی وغیرہ گھر میں پھولے جائیں۔ پیکٹ بند اشیاء ہمیشہ نامور کمپنی کی خریدنی چاہئیں۔

گوشت تازہ ہو تو ریشے نرم مگر ایک دوسرے کے ساتھ مضبوطی سے جڑے ہوتے ہیں۔ مرغی کا گوشت گلابی، بکرے کا سرخ اور گائے کا گوشت گہرا سرخ ہوتا ہے مچھلی کے چانے مضبوطی سے جھے ہوئے، گھنٹھے، آنکھیں چمکیلی اور باہر کو ابھری ہوئی ہوتی ہیں۔ تازہ گوشت کو دبا کر ہٹانے سے انگلی کا نشان مٹ جاتا ہے۔

تازہ انڈا: وزن میں بھاری اور بھرا بھرا محسوس ہوتا ہے۔

تازہ دودھ کی اچھی سی خوشگوار خوشبو ہوتی ہے اور گاڑھا محسوس ہوتا ہے۔

مستقبل میں استعمال کے لیے کھانے پینے کی چیزوں کی کچھ مقدار کو گھر میں جمع کر لینے کے عمل کو خوراک کا سُٹور کرنا کہتے ہیں۔ خوراک سُٹور کرنے سے نہ صرف بار بار بازار جانے کی زحمت سے چھٹکارا حاصل ہوتا ہے بلکہ وقت، رقم اور قوت میں بچت کیساتھ ساتھ تھکاوٹ بھی کم ہوتی ہے۔

غذائیں ایسی جگہ سُٹور کی جائیں: جہاں ان کے اندر موجود نقصان دہ جرثومے بیہوش یا نیم مردہ ہو کر ناکارہ اور بے اثر ہو جائیں۔ نمدار اور مرطوب فضا میں جرثومے تیزی سے نشوونما پاتے ہیں جبکہ ہلاک صرف اُبالنے سے ہوتے ہیں۔ ٹھنڈے ماحول میں جرثومے سست اور نچ بستہ ماحول میں نیم جان ہو کر بے اثر ہو جاتے ہیں، جیسے فرج یا فریزر۔

سُٹور تہ کے لحاظ سے غذاؤں کو تین گروہوں میں تقسیم کیا جاتا ہے۔ مثلاً

جلد خراب ہونے والی غذاؤں کی معیاد سب سے کم ہوتی ہے، اس لیے انہیں فوراً فرج میں رکھنا ضروری ہے۔

نیم ٹھوس یا قدرے دیر سے خراب نہ ہونے والی غذائیں۔ ان میں پانی کافی کم ہوتا ہے۔ اس لیے گھریلو سُٹور تہ میں عام درجہ حرارت پر آسانی سے کئی روز بلکہ ہفتے بھر تک کے لیے قابل استعمال رہ سکتی ہیں جس کے لیے انہیں ضروری دیکھ بھال کے ساتھ مختلف طریقوں سے رکھا جاسکتا ہے۔ فرج میں رکھنے سے ان کی معیاد میں مزید اضافہ ہو جاتا ہے۔

خشک غذائیں، جن میں نمی نہ ہونے کے برابر ہوتی ہے انہیں خشک اور قدرے گرم ماحول میں ڈبوں میں اس طرح بند کر کے رکھنا چاہیے کہ ان میں نمی داخل نہ ہو سکے۔ مناسب حفاظت کرنے سے ان کی معیاد مہینوں سے لے کر سالوں تک بڑھائی جاسکتی ہے، پکی یا ابلی غذاؤں کو صاف پیکٹوں میں فریز کر کے لمبے عرصے تک رکھا جاسکتا ہے۔

اپنے مقاصد کے بہترین نتائج حاصل کرنے کے لیے غذائیں سُٹور کرنے کے درست طریقوں کے بارے میں جاننا

ضروری ہے مثلاً

سٹوریج کی گنجائش کے مطابق چیزیں خریدنی چاہئیں۔

سٹوریج کی جگہ، سٹور کی جانے والی غذائیں اور چیزیں رکھنے کے لیے تھیلے سب صاف ستھرے ہونے چاہئیں۔
فریزر میں رکھی جانے والی غذاؤں کو خشک کرنا اس لیے ضروری ہے کیونکہ ان میں موجود پانی برف بن کر ان کی وضع قطع بگاڑ دیتا ہے۔

سٹور کی جانے والی اشیاء کی پہچان اور نکلانے میں آسانی کے لیے چیزوں کو مناسب مقدار میں حصے بنا کر رکھنا چاہیے۔

سوالات

1- ذیل میں دیے گئے بیانات میں ہر بیان کے نیچے چار ممکنہ جوابات دیے گئے ہیں درست جواب کے گرد دائرہ لگائیں۔

i- صبح کے وقت مہنگی بکنے والی سبزیوں اور پھلوں کی قیمتوں میں تین اوقات میں کمی واقع ہوتی ہے:

• صبح کے وقت • دوپہر کے بعد • دن میں دس بجے کے بعد • ایک بجے

ii- اجناس کے دانوں میں کون سی چیز انھیں سوراخ کر کے کھوکھلا کر دیتی ہے؟

• مٹی • سنڈی اور سُسری • گرمی • ٹھنڈک

iii- صحت مند مرغی کے ریشے کیسے ہوتے ہیں؟

• موٹے • باریک اور چھوٹے • ڈھیلے • مضبوط

iv- فوری خراب ہونے والی غذاؤں کو کیونکر سٹور کرنا چاہیے؟

• ٹھنڈک میں • بند ڈبوں میں • ہوا میں • دھوپ میں

2- مختصر جوابات تحریر کریں۔

i- تازہ گوشت کی پہچان کیونکر کی جاسکتی ہے؟

ii- مچھلی کے تازہ ہونے کی کیا علامات ہیں؟

iii- غذاؤں کو سٹور کرنے کے حوالے سے درج ذیل الفاظ کی مختصر اور آسان تشریح کریں۔

فرج، فریزر، گھریلو سٹوریج

3- تفصیلی جوابات تحریر کریں۔

- i- اشیائے خوردنی کی اچھی خریداری کے لیے کن اصولوں کو مد نظر رکھنا ضروری ہے؟
- ii- سبزیوں اور پھلوں کی خریداری کا طریقہ کار قلمبند کریں۔
- iii- خشک اجناس کی خریداری کے لیے خریدار کو کن خصوصیات کا علم ہونا چاہیے؟
- iv- انڈوں کی خریداری کے لیے کن باتوں کو مد نظر رکھنا ضروری ہے؟
- v- غذاؤں کو سٹور کرنے سے کیا مراد ہے۔ نیز غذائیں کیونکر سٹور کی جاتی ہیں؟
- vi- غذاؤں کو صحیح طریقے سے سٹور کرنا کیوں ضروری ہے؟

اصطلاحات (Glossary)

ا

Body processes	اندرونی جسمانی عمل و نظام
Lining membranes	استری جھلیاں
Amino Acid	امینو ایسڈ
Xerophthalmia	اندھا پن
Skeletal structure	استخوانی ڈھانچہ
Occipital	اوپر پٹل
High biological value	اعلیٰ حیاتیاتی قدر

تنفس، دوران خون، ہاضمہ، نشوونما کے نظام اور عمل آنکھوں کے اوپر، ناک، گلے اور تمام اندرونی اعضا پر باریک سی جھلی کا غلاف جو انہیں چکنا اور مرطوب ہونے کی وجہ سے رگڑ سے محفوظ رکھتا ہے۔ پروٹینز امینو ایسڈز کا مرکب ہوتے ہیں۔ ان کی دو قسمیں ضروری امینو ایسڈز اور غیر ضروری امینو ایسڈز ہیں۔

وٹامن اے کی کمی سے شیرخوار بچوں کی آنکھوں کے پپوٹے سوج کر ان میں پیپ پڑ جاتی ہے۔

سر سے پاؤں تک ہڈیوں سے بنا جسمانی ڈھانچہ سر کی پچھلی ہڈی

جس پروٹین میں خلیات کی تعمیر، نشوونما اور مرمت کرنے کی صلاحیت پائی جاتی ہے۔

ب

Banaspati ghee	بناسپتی گھی
Cretin	بوناپن
Seed Oil	بجوں کے تیل

ایسا گھی یا مکھن جو تیل میں Hydrogenation کے ذریعے ٹھوس حالت میں بنایا گیا ہو۔

شیرخوار بچوں میں آیوڈین کی کمی سے ان کے قد و قامت بڑھنے نہیں پاتا جس سے وہ بونے رہ جاتے ہیں۔

اس میں سرسوں، بنولے اور سورج مکھی وغیرہ کے تیل شامل ہیں۔

پ

Portion size	پورشن سائز
Protein calorie	پروٹینی حراری غذائیت کی کمی
Malnutrition/PCM	
Cramps	پٹھوں کا کھینچاؤ
Anaemia	پیلاہین یا انیہما

جزوی مقدار۔ ایک عام شخص کے لیے خوراک کی مقدار پروٹین اور حراروں کی کمی

وٹامن بی کمپلیکس کی کمی سے پٹھے کھینچنے لگتے ہیں غذا میں آئرن کی کمی سے خون کی کمی سے ہونے والی بیماری جس سے خون میں سرخ ذرات بننے نہیں پاتے۔

ت

سانس اور پھیپھڑوں کی بیماری
نیشٹل ریسرچ کونسل کی طرف سے مختلف افراد کے لیے تجویز کردہ یومیہ
غذائی مقدار

TB/Tuberculosis
Recommended
daily
allowance/RDA

تپ دق
تجویز کردہ یومیہ مقدار

ج

اٹھنا بیٹھنا، کام کاج کرنا، کھیل کود و آرام کرنا وغیرہ وغیرہ
وٹامن اے کی کمی سے خصوصاً بچوں کی جلد اور جھلیاں خشک، کھر درری اور زخمی
ہونے لگتی ہیں۔
چکنائی جسم میں چکنائیت پیدا کر کے رگڑ اور توڑ پھوڑ سے بچاتی ہے۔

Body activities
Keratinization

جسمانی مشاغل و افعال
جلد اور جھلیوں کی خشکی

Mucous
Membranes

جسم کے نرم اعضا کی اندرونی
جھلیاں

ج

بیرہ غلیات کی اکائی ہوتے ہیں

Fatty acids

چربی تہ ترشے / فیٹی ایسڈز

ح

جو بیماریوں سے حفاظت اور صحت کے ضامن ہوں مثلاً وٹامن اور معدنی
نمکیات

Protective nutrients

حفاظتی غذائی اجزا

غذاؤں خصوصاً پروٹین والی غذاؤں کے لیے غلیات کی تعمیری اور نشوونما کی
اہلیت کے لیے استعمال ہوتی ہیں۔

Biological values

حیاتیاتی قدریں

وہ پیمانہ ہے جس سے غذائی قوت اور توانائی کو ناپا جاتا ہے۔

Calorie

حرارہ / کیلوری

وزن متناسب اور متوازن رکھنے کے لیے حراروں کی مقدار کا توازن ہے۔

Calorie Balance

حراروں کا متوازن ہونا

خ

تمام دالیں، آٹا اور مصالحہ جات وغیرہ
جسمانی نظاموں کے افعال کو برقرار اور باقاعدہ رکھنے کے لیے ضروری ہیں

Dry ingredients

خشک راشن

Enzymes

خامرے

ڈ

روزانہ کے لیے خوراک کی رہنمائی یا متوازن غذا کا گوشوارہ
یومیہ قدر مختلف غذاؤں کی یومیہ مقدار کے مطابق فیصد تناسب

Daily food guide

ڈیلی فوڈ گائیڈ

Daily value

ڈیلی ویلیو

ذ

بوقت پیدائش بچے میں آئیوڈین کی کمی سے اس کا ذہن پسماندہ رہ جاتا ہے
اور عمر کے ساتھ نشوونما نہیں پاتا۔

Mental

ذہنی پسماندگی

retarderness

ہڈیوں کی بیماری۔ کیلشیم یا وٹامن ڈی کی کمی سے بچوں اور بڑوں کی ہڈیاں نازک اور ٹیڑھی میٹھی ہو جاتی ہیں نیز جسم بد وضع ہو جاتا ہے۔

Rickets

رکٹس

یہ پیچیدہ کاربوہائیڈریٹس ہیں، جو سبزیوں، پھلوں کے چھلکوں اور اناج کی بھوسی میں پائے جاتے ہیں۔ یہ ناقابل ہضم ہوتے ہیں اور قوت و حرارت پیدا نہیں کرتے۔

Cellulose

سیلولوز

یہ کاربوہائیڈریٹس کے سادہ مرکبات ہوتے ہیں وٹامن سی کی کمی سے ہونے والی بیماری ہے۔ جن میں ہیمرج اور مسوڑھوں سے خون نکلنے لگتا ہے۔

Sacharrides

سکرائیڈز

Scurvy

سکروی

کسی خاص مقدار کی غذا میں کیلوریز اور اجزائے ترکیبی سے متعلق معلومات عام استعمال ہونے والی چینی اس میں سو فیصد کاربوہائیڈریٹس ہوتے ہیں۔

Serving size

سرونگ سائز

White Sugar/Table

سفید چینی / ٹیبل شوگر

Sugar

چینی کو کہتے ہیں کیونکہ اس کا زیادہ استعمال وزن میں اضافہ اور موٹاپے کا باعث بنتا ہے۔

White Poison

سفید زہر

وٹامن اے کی کمی سے ہونے والی بیماری جس میں بینائی کمزور ہو جاتی ہے اور مدہم روشنی میں نیز رات کو کچھ دکھائی نہیں دیتا۔

Night Blindness

شب کویری

چکنائی والی غذا میں دیر سے اور آہستہ آہستہ ہضم ہوتی ہیں۔ معدے میں دیر تک ٹھہرنے کی اس خاصیت کو شکم سیری کہتے ہیں۔

Satiety Value

شکم سیری

پروٹین جسم میں ضد اجسام پیدا کر کے بیماریوں کے خلاف قوت مدافعت فراہم کرتی ہیں۔

Antibodies

ضد اجسام

یہ غذائی اجزاء کی وہ مقدار ہے جو ہر عمر کے صحت مند افراد کی صحت بحال رکھنے کے لیے روزانہ استعمال کرنا ضروری ہے۔

Recommended

غذائی اجزاء کی یومیہ مقررہ

Daily Dietary

مقدار

Allowance

غذاؤں میں موجود وہ کیمیائی عناصر جو جسم کی نشوونما، بیماریوں سے تحفظ اور توانائی فراہم کرنے کے لیے ضروری ہیں۔	Food Nutrients	غذائی اجزاء
غذائیں دو ذرائع سے حاصل ہوتی ہیں (1) حیواناتی ذرائع (Animal source) (2) نباتاتی ذرائع (Plant source)	Food sources	غذائی ذرائع
تمام جسمانی اعضا کے اوپر اور آنتوں کے اندر ان کی حفاظت کے لیے چکنی اور مرطوب جھلیوں کا استر اور غلاف چڑھا ہوتا ہے۔	Mucous membranes	غلافی جھلیاں
وہ مادے جن میں کاربن موجود نہ ہونے کی وجہ سے نہ وہ جلتے ہیں اور نہ ہی راکھ بنتے ہیں بلکہ راکھ میں دب جاتے ہیں۔	Inorganic materials	غیر نامیاتی مادے
وہ عناصر جو جسم میں داخل ہونے والی آکسیجن کے کیمیائی عمل یا توڑ پھوڑ کو روک دیں۔	Anti-oxidant	غیر تکسیدی
غذائی اجزاء کی کمی سے ہونے والی بیماری کا دوا کی بجائے غذا سے علاج کرنا۔	Dietary cure	غذائی علاج
گلے کے سامنے واقع غدود جس کے لیے آیوڈین لازمی ہے۔ جس کی رطوبت عام جسمانی اور ذہنی نشوونما کے لیے ضروری ہے۔	Thyroid glands	غدد ودرقیہ
خوراک میں آئرن کی کمی سے ہو تو یہ غذائی اینیما کہلاتا ہے۔	Nutritional Anacmia	غذائی اینیما
تمام غذاؤں کو ان میں موجود غذائی اجزاء کے مطابق مختلف گروہوں میں تقسیم کیا جاتا ہے۔	Food groups	غذائی گروہ
ف		
وٹامن ی کو کہتے ہیں جو صرف تازہ پھلوں اور سبز یوں میں پایا جاتا ہے۔	Fresh food vitamin	فریش فوڈ وٹامن
عالمی ادارہ خوراک و زراعت	Food and Agriculture organization (F.A.O)	فوڈ اینڈ ایگریکلچر آرگنائزیشن
غذائی گوشوارے مختلف غذاؤں کی غذائیت کی تفصیل	Food pyramid	فوڈ پیرامیڈ
غذائی مخروط۔ یومیہ غذائی انتخاب کے لیے رہنما گراف	Food composition table	فوڈ کمپوزیشن ٹیبل

خوراک اور ادویات کے قوانین بنانے اور لاگو کرنے والا ادارہ	Food and drug administration	فوڈ اینڈ ڈرگ ایڈمنسٹریشن
ق		
کاربوہائیڈریٹس، چکنائی اور پروٹین جو جسم کو قوت و حرارت فراہم کرتے ہیں۔	Energy nutrients	قوت بخش اجزاء
وہ غذائیں جو جسم میں قوت و حرارت پیدا کرتی ہیں مثلاً تمام اناج، چینی، شہد، بیٹھے پھل، سبزیاں اور نشاستہ دار غذائیں	Energy foods	قوت بخش غذائیں
بیازیوں سے مقابلہ کرنے کی قوت	Resistance Power	قوت مدافعت
وہ غذائی اجزاء جو جسم کو نہایت قلیل مقدار میں مطلوب ہوں مثلاً وٹامن اور معدنی نمکیات	Micro nutrients/ Trace elements	قلیل الدر کار غذائی اجزاء
ک		
غذاؤں میں موجود توانائی کی صلاحیت اور جسم میں پیدا ہونے والی قوت و حرارت کو تاپنے والی اکائی۔	Calorie	کیلوری / حرارہ
اس کے بنانے کے لیے وٹامن سی لازمی ہے۔ یہ پروٹین خلیات کو جوڑنے کے لیے سیمنٹ کا کام کرتی ہے۔	Collagen	کولاجن
یہ نباتاتی غذاؤں میں پایا جانے والا وہ مادہ ہے جو آنتوں میں جا کر وٹامن اے میں تبدیل ہو جاتا ہے۔	Carotene	کیروٹین
کیلیشیم اور وٹامن ڈی کی کمی سے بچوں کا سینہ تنگ ہو کر باہر کو نکل آتا ہے۔	Pigeon chest	کیوٹری سینہ
کیلیشیم اور وٹامن ڈی کی کمی سے ہو جاتا ہے۔	Hunchback	کھڑا پن
جو پروٹین خلیات کو صرف برقرار رکھ سکیں ان کی حیاتیاتی قدر کم درجے کی ہوتی ہے۔	Low biological value	کم درجے کی حیاتیاتی قدر
پروٹین کی کمی سے لاحق ہونے والی بیماری جو عموماً چھوٹے بچوں کو لاحق ہوتی ہے۔	Kawashiorkor	کواشیورکور
گ		
گلے کے سامنے واقع غدود رقیہ آیوڈین کی کمی سے پھول جاتے ہیں۔	Goitre	گائٹر

چکنے ترشے اور گلیسرول مل کر روغنیات بناتے ہیں۔ گلیسرول عام گلیسرین ہوتی ہے

وہ جگہ جہاں غذاؤں کو مستقبل کے لیے سٹور کیا جاتا ہے
ایک شکری مرکبات

یہ تخم غذائیت سے بھرپور ہوتا ہے
گوشت میں موجود پروٹین کی قسم

Glycerol

گلیسرول

Storage

گودام
گلیکوز

Galactose

Germ Grain

گیہوں کا اندرونی جرم

Globulin

گلوبولن

ل

کاربوہائیڈریٹس کی مقدار جو دودھ میں معمولی مقدار میں موجود ہوتی ہے۔

Lactose

لیکٹوز

م

حراری غذاؤں کے بکثرت استعمال سے جسم میں چربی کا زیادہ ہو جانا،
وزن میں اضافے اور موٹاپے کا باعث بنتا ہے

Obesity

موٹاپا

پٹھوں میں موجود آئرن اور پروٹین کا مرکب

Myoglobin

مایوگلوبن

پیک شدہ اشیاء کے قابل استعمال رہنے کی متعین مدت تاریخ کے ساتھ

Expiry date

میعاد ختم ہونے کی تاریخ

جس پروٹین میں تمام ضروری امینو اسڈس پائے جاتے ہیں۔ ان کی حیاتیاتی
قدر بھی اعلیٰ ہوتی ہے۔

Complete protein

مکمل پروٹین

گوشت میں موجود پروٹین کی قسم

Myosin

مایوسین

آنکھوں کی بیماری جس میں آنکھیں دھندلائی رہتی ہیں اور صاف دکھائی
نہیں دیتا۔

Cataract

موتیا

پروٹین کی کمی سے بچوں کو لاحق ہونے والی بیماری

Marasmus

مراسم / سوکھے کی بیماری

ن

ایسے اجزاء جو نئے خلیات کی تعمیر کر سکیں۔

Body building

نشو و نما کرنے والے غذائی

nutrients

اجزاء

مثلاً گیہوں، چاول، اناج، دالیں، آلو، شکر قندی وغیرہ میں نشاستہ بہتات
میں پایا جاتا ہے۔

Starchy foods

نشاستہ دار غذا میں

جسم میں پانی کی کمی ہو جانا۔ جو پانی کی کمی، کثرت سے پسینہ، پیشاب یا
قے وغیرہ آتے رہنے سے ہو سکتی ہے۔

Dehydration

نا آبیدگی / جسم میں پانی کی کمی

وہ مادے جن میں کاربن پائی جاتی ہے۔ جلانے سے یہ راکھ میں تبدیل ہو جاتے ہیں۔	Organic materials	نامیاتی مادے
یہ جسم میں حراروں یا غذائی اجزاء کے اعتدال میں کچھ عرصے تک کمی یا زیادتی رہنے کا نتیجہ ہوتی ہیں۔	Malnutrition	نقص غذائیت
وہ مرکبات جن میں نائٹروجن پائی جاتی ہے، مثلاً پروٹین۔	Nitrogenous compounds	نائٹروجنی مرکبات
ایسی پروٹین جس میں ضروری امینو ایسڈز تعداد یا مقدار میں کم ہوں۔ ان کی حیاتیاتی قدر بھی کم درجے کی ہوتی ہے۔	Incomplete protein	ناکمل پروٹین
ایسے کاربوہائیڈریٹس جو آنتوں کی صفائی کر کے آنتوں کی بیماریوں اور کینسر سے محفوظ رکھتے ہیں۔	Undigestible Carbohydrates	ناقابل ہضم کاربوہائیڈریٹس



عالمی ادارہ صحت	World Health Organization (W.H.O)	ورلڈ ہیلتھ آرگنائزیشن
-----------------	-----------------------------------	-----------------------



غیر سیر شدہ رروغنیات میں مصنوعی طریقے سے ہائیڈروجن شامل کرنا جس سے تیل، گھی کی شکل میں تبدیل ہو جاتا ہے۔	Hydrogenation	ہائیڈروجن اندازی
تکسیر پھوٹنا، مسوڑھوں سے اور جسم کے مختلف حصوں میں جلد کے نیچے خون کا رستے رہنا۔	Haemorrhage	ہیمرج، جریان خون
خون کے سرخ ذرات بنانے والا، پروٹین اور آئرن کا مرکب	Haemoglobin	ہیموگلوبن
جسمانی نظاموں کے افعال کو برقرار اور باقاعدہ رکھنے کے لیے ضروری ہیں	Hormones	ہارمونز

مصنفین کا تعارف

❶ مس سعیدہ غنی، ایم ایس سی (ہوم اکنامکس) ہیں اور گورنمنٹ کالج آف ہوم اکنامکس گلبرگ، لاہور میں پروفیسر ہوم اکنامکس کے طور پر 2007ء تک تدریسی خدمات سرانجام دیتی رہی ہیں۔ اس کے علاوہ انھوں نے ہوم اکنامکس کے مضمون پر تقریباً بیس کتب تحریر کی ہیں۔ اور یہ کتب آرڈو سائنس بورڈ، پنجاب ٹیکسٹ بک بورڈ، علامہ اقبال اوپن یونیورسٹی اور پرائیویٹ پبلشرز کی طبع کردہ ہیں۔ یہ کتب مڈل، سیکنڈری، ہائر سیکنڈری اور گریجویٹ لیول پر پڑھائی جا رہی ہیں۔ اس کے علاوہ تقریباً 15 برس تک ریڈیو اور دس سال ٹیلی ویژن پر ہوم اکنامکس سے متعلقہ پروگرام کرتی رہی ہیں۔

❷ مس فرزانہ رضوی، ایم ایس سی ہوم اکنامکس (فوڈ اینڈ نیوٹریشن) ہیں اور گورنمنٹ کالج فار ویمن مدینہ ٹاؤن، فیصل آباد میں بطور اسسٹنٹ پروفیسر خدمات سرانجام دے رہی ہیں۔ وہ بطور ممبر بورڈ آف سٹڈیز بورڈ آف انٹر میڈیٹ اینڈ سیکنڈری ایجوکیشن فیصل آباد اور گورنمنٹ کالج یونیورسٹی فیصل آباد میں کام کر رہی ہیں۔ ان کی مطبوعات فوڈ اینڈ نیوٹریشن کے سے متعلقہ ہیں۔

BIBLIOGRAPHY

- 1- Brich, Gorden G. Spencer Micheal, Cameron Allan G., "Food Science". Pergamon Press Oxford, New York 1986.
- 2- Jones, Ursula, "Catering: Food Preparation and Service". Edward Arnold Publishers London 1986.
- 3- Kowtaluk, Helon "Discovering Nutrition" Bennett and McKnight Publishing Company Peoria, U.S.A 1980.
- 4- Kinder Faye, "Meal Management" The Macmillan Company New York 1973.
- 5- Ray, Binita. "Fundamentals of Home Science" Sterling Publishers Private Ltd. New Delhi 1985.
- 6- Samadani Ziaulnajam "Food & Nutrition" Kifayat Academy, Karachi
- 7- Gweni Robbins, Powers D. Burgess, S. "A wellness way of life" McgrawHill Companies New York U.S.A 1999.
- 8- Dr. Mushtaq A. Khan, Dr. Mehrahtu Saba, Dr. Thaneoke Kyaw-Myint "Food composition tables for Pakistan" Revised 2001 Health and Nutrition Planning and Development Division and UNICEF Islamabad.
- 9- Whitney Eleanor NOss, Rolfes SHaron Rady "Understanding Nutrition" wordsworth Thomson Learning Australia Canada 2002.
- 10- Gordon M. Wardlaw "Contemporary Nutrition" Mcgraw Hill companies Inc. New York America 2003
- 11- STEEPS FOOD & NUTRITION" 1159 A.I.O.U Islamabad, 2004
- 12- Marion L. Cronan, June E. At Wood "First Foods" ChaS. A BENNET Co. INC. Peoria Illinois 1976.
- 13- ABBEY P.M, MACDONALD G.M "O LEVEL cookery" Methuen Educational London, Toronto 1980
- 14- Metric System of Weights and Measures, Ministry of Industries, Metric Cell.

FURTHER READING

15. Vincent Hegarty, Decisions in Nutrition. Times Mirror, Mosby College Publishing. St. Louis. Toronto. Santa Clause, 1988.